

eul_wid: nfm-aa

Ἐζεκιήλ ὁ Τραγικός · Ezechiel the Tragic Poet

Extraction

Ἐξαγωγή

Period: Ἑλληνιστική Hellenistic

Dialect: Ἀττική Attic (dr, frg)

Domain: Δράμα Drama

Format: Ἑμμετρος Verse

- 1.1 ΜΩΣΗΣ· ἀφ' οὗ δ' Ἰακώβ γῆν λιπῶν Χαναναίαν
1.2 κατήλθ' ἔχων Αἴγυπτον ἐπτάκις δέκα ψυχὰς σὺν αὐτῷ καὶ ἐπεγέννησεν πολὺν
1.3 λαὸν κακῶς πράσσοντα καὶ τεθλιμμένον,
5.1 ἐσάχρι τούτων τῶν χρόνων κακούμενον
5.2 κακῶν ὑπ' ἀνδρῶν καὶ δυναστείας χερός.
5.3 ἰδὼν γὰρ ἡμῶν γένναν ἄλις ηὔξημένην
5.4 δόλον καθ' ἡμῶν πολὺν ἐμηχανήσατο
5.5 βασιλεὺς Φαραώ, τοὺς μὲν ἐν πλινθεύμασιν
10.1 οἰκοδομίαις τε βαρέσιν αἰκίζων βροτούς
10.2 πόλεις τ' ἐπύργου σφῶν ἕκατι δυσμόρων.
10.3 ἔπειτα κηρύσσει μὲν Ἑβραίων γένει
10.4 τάρσενικὰ ρίπτειν ποταμὸν ἐς βαθύρροον.
10.5 ἐνταῦθα μήτηρ ἡ τεκοῦς' ἔκρυπτε με
15.1 τρεῖς μῆνας, ὡς ἔφασκεν. οὐ λαθοῦσα δέ
15.2 ὑπεξέθηκε, κόσμον ἀμφιθεῖσά μοι,
15.3 παρ' ἄκρα ποταμοῦ λάσιον εἰς ἔλος δασύ·
15.4 Μαριὰμ δ' ἀδελφή μου κατώπτευνεν πέλας.
15.5 κᾶπειτα θυγάτηρ βασιλέως ἄβραις ὁμοῦ
20.1 κατήλθε λουτροῖς χρῶτα φαιδρῦναι νέον·
20.2 ἰδοῦσα δ' εὐθύς καὶ λαβοῦς' ἀνείλετο,
20.3 ἔγνω δ' Ἑβραῖον ὄντα· καὶ λέγει τάδε
20.4 Μαριὰμ ἀδελφή προσδραμοῦσα βασιλίδι· 'θέλεις τροφόν σοι παιδί τῷδ' εὖρω ταχύ
25.1 ἐκ τῶν Ἑβραίων;' ἡ δ' ἐπέσπευσεν κόρην.
25.2 μολοῦσα δ' εἶπε μητρὶ καὶ παρῇν ταχύ
25.3 αὐτὴ τε μήτηρ καὶ ἔλαβέν μ' ἐς ἀγκάλας.

25.4 εἶπεν δὲ θυγάτηρ βασιλέως· ‘τοῦτον, γύναι,
 25.5 τρόφει, καὶ γὰρ μισθὸν ἀποδώσω σέθεν·
 30.1 ὄνομα δὲ Μωσῆν ὠνόμαζε, τοῦ χάριν
 30.2 ὑγρᾶς ἀνεΐλε ποταμίας ἀπ’ ἡόνος.
 30.3 **
 32.1 ἐπεὶ δὲ καιρὸς νηπίων παρῆλθέ μοι,
 32.2 ἦγέ με μήτηρ βασιλίδος πρὸς δώματα,
 32.3 ἅπαντα μυθεύσασα καὶ λέξασά μοι
 35.1 γένος πατρῶον καὶ θεοῦ δωρήματα.
 35.2 ἕως μὲν οὖν τὸν παιδὸς εἴχομεν χρόνον,
 35.3 τροφαῖσι βασιλικαῖσι καὶ παιδεύμασιν
 35.4 ἅπανθ’ ὑπισχνεῖθ’, ὥς ἀπὸ σπλάγχνων ἑῶν·
 35.5 ἐπεὶ δὲ πλήρης ἦκόλπος ἡμερῶν παρῆν,
 40.1 ἐξῆλθον οἴκων βασιλικῶν (πρὸς ἔργα γάρ
 40.2 θυμὸς μ’ ἄνωγε καὶ τέχνασμα βασιλέως).
 40.3 ὁρῶ δὲ πρῶτον ἄνδρας ἐν χειρῶν νόμῳ,
 40.4 τὸν μὲν <τὸ> γένος Ἑβραῖον, ὃν δ’ Αἰγύπτιον.
 40.5 ἰδὼν δ’ ἐρήμους καὶ παρόντα μηδένα
 45.1 ἔρρυσάμην ἀδελφόν, ὃν δ’ ἔκτειν’ ἐγώ,
 45.2 ἔκρυψα δ’ ἄμμῳ τοῦτον, ὥστε μὴ εἰσιδεῖν
 45.3 ἕτερόν τιν’ ἡμᾶς κάπογυμνῶσαι φόνον.
 45.4 τῇ παύριον δὲ πάλιν ἰδὼν ἄνδρας δύο,
 45.5 μάλιστα δ’ αὐτοὺς συγγενεῖς, πατουμένους λέγω· ‘τί τύπτεις ἀσθενέστερον σέθεν;’
 45.6 ὁ δ’ εἶπεν· ‘ἡμῖν τίς ς’ ἀπέστειλεν κριτήν
 45.7 ἢ πιστάτην ἐνταῦθα; μὴ κτενεῖς σύ με,
 45.8 ὥσπερ τὸν ἐχθρὸν ἄνδρα;’ καὶ δείσας ἐγώ
 45.9 ἔλεξα· ‘πῶς ἐγένετο συμφανὲς τόδε;’
 55.1 καὶ πάντα βασιλεῖ ταῦτ’ ἀπήγγειλεν ταχύ·
 55.2 ζητεῖ δὲ Φαραὼ τὴν ἐμήν ψυχὴν λαβεῖν·
 55.3 ἐγὼ δ’ ἀκούσας ἐκποδὼν μεθίσταμαι
 55.4 καὶ νῦν πλανῶμαι γῆν ἐπ’ ἀλλοτέρμονα.
 55.5 **
 59 ὁρῶ δὲ ταύτας ἑπτὰ παρθένους τινάς.
 60 **
 60.1 ΣΕΠΦΩΡΑ· Λιβύη μὲν ἢ γῆ πᾶσα κλήζεται, ξένη,
 60.2 οἰκοῦσι δ’ αὐτὴν φυλὰ παντοίων γενῶν,
 60.3 Αἰθίοπες ἄνδρες μέλανες· ἄρχων δ’ ἐστὶ γῆς
 60.4 εἷς καὶ τύραννος καὶ στρατηλάτης μόνος.
 60.5

- ἄρχει δὲ πόλεως τῆσδε καὶ κρίνει βροτούς
65.1 ἱερεύς, ὅς ἐστ' ἐμοῦ τε καὶ τούτων πατήρ.
65.2 **
- 66.1 ΧΟΥΣ· ὅμως κατεπιεῖν χρή σε, Σεπφώρα, τάδε.
66.2 ΣΕΠΦ· ξένω πατήρ με τῷδ' ἔδωκεν εὐνέτιν. **
- 68.1 ΜΩΣΗΣ· ἔ <δο> ξ' ὄρους κατ' ἄκρα Σιν <αί> ου θρόνον
68.2 μέγαν τιν' εἶναι μέχρι 'ς οὐρανοῦ πτύχας,
70.1 ἐν τῷ καθῆσθαι φῶτα γενναῖόν τινα
70.2 διάδημ' ἔχοντα καὶ μέγα σκῆπτρον χερί
70.3 εὐωνύμῳ μάλιστα. δεξιᾷ δέ μοι
70.4 ἔνευσε, κἀγὼ πρόσθεν ἐστάθην θρόνου.
70.5 σκῆπτρον δέ μοι πάρδωκε καὶ εἰς θρόνον μέγαν
75.1 εἶπεν καθῆσθαι βασιλικὸν δ' ἔδωκέ μοι
75.2 διάδημα καὶ αὐτὸς ἐκ θρόνων χωρίζεται.
75.3 ἐγὼ δ' ἐσεῖδον γῆν ἅπασαν ἔγκυκλον
75.4 καὶ ἔνερθε γαίας καὶ ἐξὑπερθεν οὐρανοῦ,
75.5 καί μοι τι πλήθος ἀστέρων πρὸς γούνατα
80.1 ἔπιπτ', ἐγὼ δὲ πάντας ἠριθμησάμην,
80.2 κἀμοῦ παρῆγεν ὡς παρεμβολὴ βροτῶν.
80.3 εἴτ' ἐμφοβηθεὶς ἐξανίσταμ' ἐξ ὕπνου.
80.4 **
- 83.1 <ΡΑΓΟΥΗΛ> ὦ ξένε, καλὸν σοι τοῦτ' ἐσήμηνε <ν> θεός·
83.2 ζῶην δ', ὅταν σοι ταῦτα συμβαί <ν> ἡ ποτέ.
85.1 ἄρά γε μέγαν τιν' ἐξαναστήσεις θρόνου
85.2 καὶ αὐτὸς βραβεύσεις καὶ καθηγήσῃ βροτῶν;
85.3 τὸ δ' εἰσθεᾶσθαι γῆν ὅλην τ' οἰκουμένην
85.4 καὶ τὰ ὑπένερθε καὶ ὑπὲρ οὐρανὸν θεοῦ·
85.5 ὅψει τά τ' ὄντα τά τε πρὸ τοῦ τά θ' ὕστερον.
90 **
- 90.1 ΜΩΣ· ἔα· τί μοι σημεῖον ἐκ βάτου τόδε,
90.2 τεράστιόν τε καὶ βροτοῖς ἀπιστία; ἄφνω βάτος μὲν καίεται πολλῷ πυρί,
90.3 αὐτοῦ δὲ χλωρὸν πᾶν μένει τὸ βλαστάνον.
90.4 τί δή; προελθὼν ὄψομαι τεράστιον
95.1 μέγιστον· οὐ γὰρ πίστιν ἀνθρώποις φέρει.
95.2 ΘΕΟΣ· ἐπίσχες, ὦ φέριστε, μὴ προσεγγίσης,
95.3 Μωσῆ, πρὶν ἢ τῶν σῶν ποδῶν λῦσαι δέσιν·
95.4 ἀγία γὰρ ἦς σὺ γῆς ἐφέστηκας πέλει,
95.5 ὁ δ' ἐκ βάτου σοι θεῖος ἐκλάμπει λόγος. θάρσησον, ὦ παῖ, καὶ λόγων ἄκου' ἐμῶν·
95.6

ἰδεῖν γὰρ ὄψιν τὴν ἐμὴν ἀμήχανον
 95.7 θνητὸν γεγῶτα, τῶν λόγων δ' ἕξεστί σοι
 95.8 ἐμῶν ἀκούειν, τῶν ἕκατ' ἐλήλυθα.
 95.9 ἐγὼ θεὸς σῶν, ὧν λέγεις, γεννητόρων,
 105.1 Ἀβραάμ τε καὶ Ἰσαὰκ καὶ Ἰακώβου τρίτου.
 105.2 μνησθεῖς δ' ἐκείνων καὶ ἕτ' ἐμῶν δωρημάτων
 105.3 πάρειμι σῶσαι λαὸν Ἑβραίων ἐμόν,
 105.4 ἰδὼν κάκωσιν καὶ πόνον δούλων ἐμῶν.
 105.5 ἀλλ' ἔρπε καὶ σήμαινε τοῖς ἐμοῖς λόγοις
 110.1 πρῶτον μὲν αὐτοῖς πᾶσιν Ἑβραίοις ὁμοῦ,
 110.2 ἔπειτα βασιλεῖ τὰ ὑπ' ἐμοῦ τεταγμένα, ὅπως σὺ λαὸν τὸν ἐμόν ἐξάγοις χθονός.
 110.3 ΜΩΣ. οὐκ εὐλόγος πέφυκα, γλῶσσα δ' ἐστί μοι
 110.4 δύσφραστος, ἰσχνόφωνος, ὥστε μὴ λόγους
 115.1 ἐμούς γεγενῆσθαι βασιλέως ἐναντίον.
 115.2 ΘΕΟΣ· Ἀάρωνα πέμψω σὸν κασίγνητον ταχύ,
 115.3 ᾧ πάντα λέξεις τάξ ἐμοῦ λελεγμένα,
 115.4 καὶ αὐτὸς λαλήσει βασιλέως ἐναντίον,
 115.5 σὺ μὲν πρὸς ἡμᾶς, ὁ δὲ λαβὼν σέθεν πάρα.
 120 **
 120.1 〈Θ.〉 τί δ' ἐν χεροῖν σοῖν τοῦτ' ἔχεις; λέξον τάχος.
 120.2 〈Μ.〉 ῥάβδον τετραπόδων καὶ βροτῶν κολάστριαν.
 120.3 〈Θ.〉 ῥῖψον πρὸς οὗδας καὶ ἀποχώρησον ταχύ.
 120.4 δράκων γὰρ ἔσται φοβερός, ὥστε θαυμάσαι.
 120.5 〈Μ.〉 ἰδοὺ βέβληται· δέσποθ', ἴλεως γενοῦ·
 125.1 ὡς φοβερός, ὡς πέλωρος· οἴκτειρον σύ με·
 125.2 πέφρικ' ἰδὼν, μέλη δὲ σώματος τρέμει.
 125.3 〈Θ.〉 μηδὲν φοβηθῆς, χεῖρα δ' ἐκτείνας λαβέ
 125.4 οὐράν, πάλιν δὲ ῥάβδος ἔσσεθ' ὥσπερ ἦν. ἔνθες δὲ χεῖρ' εἰς κόλπον ἐξένεγκε τέ.
 130.1 〈Μ.〉 ἰδοὺ τὸ ταχθέν, γέγονεν ὥσπερ ἐν χιῶν.
 130.2 〈Θ.〉 ἔνθες πάλιν δ' εἰς κόλπον, ἔσται δ' ὥσπερ ἦν.
 130.3 **
 132.1 ΘΕΟΣ· ἐν τῇδε ῥάβδῳ πάντα ποιήσεις κακά·
 132.2 πρῶτον μὲν αἶμα ποτάμιον ῥυήσεται
 132.3 πηγαί τε πᾶσαι καὶ ὑδάτων συστήματα·
 135 βατράχων τε πλῆθος 〈- - - x - - -
 135a x - - -〉 καὶ σκνῖπας ἐμβαλῶ χθονί.
 136.1 ἔπειτα τέφραν οἷς καμιναίαν πάσω,
 136.2 ἀναβρυήσει δ' ἐν βροτοῖς ἔλκη πικρά.
 136.3

136.4 κυνόμυια δ' ἤξει καὶ βροτοὺς Αἰγυπτίων
 140.1 πολλοὺς κακώσει. μετὰ δὲ ταῦτ' ἔσται πάλιν
 140.2 λοιμός, θανοῦνται δ' οἷς ἔνεστι καρδία
 140.3 σκληρά. πικράνω δ' οὐρανόν· χάλαζα νῦν
 140.4 σὺν πυρὶ πεσεῖται καὶ νεκροὺς θήσει βροτούς.
 140.5 καρποί τ' ὀλοῦνται τετραπόδων τε σώματα·
 145.1 σκότος τε θήσω τρεῖς ἔφ' ἡμέρας ὅλας
 145.2 ἀκρίδας τε πέμψω, καὶ περισσὰ βρώματα ἅπαντ' ἀναλώσουσι καὶ καρποῦ χλόην.
 145.3 ἐπὶ πᾶσι τούτοις τέκν' ἀποκτενῶ βροτῶν
 145.4 πρωτόγονα. παύσω δ' ὕβριν ἀνθρώπων κακῶν.
 145.5 Φαραὼ δὲ βασιλεὺς πείσεται οὐδὲν ὦν λέγω, πλὴν τέκνον αὐτοῦ πρωτόγονον ἔξει νεκρόν·
 145.6 καὶ τότε φοβηθεὶς λαὸν ἐκπέμψει ταχύ·
 145.7 πρὸς τοῖσδε λέξεις πᾶσιν Ἑβραίοις ὁμοῦ·
 145.8 'ὁ μείς ὃδ' ὑμῖν πρῶτος ἐνιαυτῶν πέλει·
 155.1 ἐν τῷδ' ἀπάξω λαὸν εἰς ἄλλην χθόνα,
 155.2 εἰς ἣν ὑπέστην πατράσιν Ἑβραίων γένους·
 155.3 λέξεις δὲ λαῷ παντί, μηνὸς οὗ λέγω
 155.4 διχομηνίᾳ τὸ πάσχα θύσαντας θεῷ
 155.5 τῆς πρόσθε νυκτὸς αἵματι ψαῦσαι θύρας,
 160.1 ὅπως παρέλθῃ σῆμα δεινὸς ἄγγελος.
 160.2 ὑμεῖς δὲ νυκτὸς ὁπτὰ δαίσεσθε κρέα.
 160.3 σπουδῇ δὲ βασιλεὺς ἐκβαλεῖ πρόπαντ' ὄχλον.
 160.4 ὅταν δὲ μέλλῃτ' ἀποτρέχειν, δώσω χάριν
 160.5 λαῷ, γυνή τε παρὰ γυναικὸς λήψεται
 165.1 σκεύη ἡκόσμον τε πάνθ', ὃν ἄνθρωπος φέρει,
 165.2 χρυσόν τε καὶ ἄργυρόν τε καὶ στολάς, ἵνα
 165.3 <ἀνθ'> ὦν ἔπραξαν μισθὸν ἀποδῶσιν βροτοῖς. ὅταν δ' ἐς ἴδιον χώρον εἰσέλθῃτ', ὅπως
 165.4 ἀφ' ἧσπερ ἡοῦς ἐφύγετ', Αἰγύπτου δ' ἄπο
 170.1 ἔπτ' <ἦτ'> ὁδοιποροῦντες ἡμέρας ὁδόν,
 170.2 πάντες τοσαύτας ἡμέρας ἔτος κατά
 170.3 ἄζυμ' ἔδεσθε καὶ θεῷ λατρεύετε,
 170.4 τὰ πρωτότευκτα ζῶα θύοντες θεῷ,
 170.5 ὅς' ἂν τέκωσι παρθένοι πρῶτως τέκνα
 175.1 τάρσενικὰ διανοίγοντα μήτρας μητέρων.
 175.2
 175.3
 175.4

τετράς ἐπιλάμψει δεκάδι, καὶ πρὸς ἐσπέραν
 175.5 θύσαντες ὅπτα πάντα σὺν τοῖς ἔνδοθεν
 180.1 οὕτως φάγεσθε ταῦτα· περιεζωσμένοι
 180.2 καὶ κοῖλα ποσσὶν ὑποδέδεσθε καὶ χερί
 180.3 βακτηρίαν ἔχοντες. ἐν σπουδῇ τε γάρ
 180.4 βασιλεὺς κελεύσει πάντας ἐκβαλεῖν χθονός·
 180.5 κεκλήσεται δὲ πάσχ', ὅταν θύσητε δέ,
 185.1 δέσμην λαβόντες χερσὶν ὑσώπου κόμης
 185.2 εἰς αἶμα βάψαι καὶ θιγεῖν σταθμῶν δυοῖν,
 185.3 ὅπως παρέλθῃ θάνατος Ἑβραίων ἅπο.
 185.4 ταύτην δ' ἐορτὴν δεσπότη τηρήσετε,
 185.5 ἔφθ' ἡμέρας ἄζυμα· καὶ οὐ βρωθήσεται
 190.1 ζύμη. κακῶν γὰρ τῶνδ' ἀπαλλαγίσεται,
 190.2 καὶ τοῦδε μηνὸς ἔξοδον διδοῖ θεός·
 190.3 ἀρχὴ δὲ μηνῶν καὶ χρόνων οὗτος πέλει.
 190.4 **
 193.1 ΑΓΓΕΛ. ὥς γὰρ σὺν ὄχλῳ τῷδ' ἀφώρμησεν δόμων
 193.2 ΑΙΓΥΠΤ. βασιλεὺς Φαραῶ μυρίων ὅπλων μέτα
 195.1 ἵππου τε πάσης καὶ ἁρμάτων τετραόρων
 195.2 καὶ προστάταισι καὶ παραστάταις ὁμοῦ,
 195.3 ἦν φρικτὸς ἀνδρῶν ἐκτεταγμένων ὄχλος.
 195.4 πεζοὶ μὲν ἐν μέσοισι καὶ φαλαγγικοί
 195.5 διεκδρομάς ἔχοντες ἄρμασιν τόπους ἵππεῖς δ' ἔταξε τοὺς μὲν ἐξ εὐωνύμων,
 195.6 ἐκ δεξιῶν δὲ πάντας Αἰγυπτίου στρατοῦ.
 195.7 τὸν πάντα δ' αὐτῶν ἀριθμὸν ἠρόμην ἐγὼ {στρατοῦ}·
 195.8 μυριάδες <ἦσαν> ἑκατὸν εὐάνδρου λεώ{ς}·
 195.9 ἐπεὶ δ' Ἑβραίων οὐμὸς ἦντησε στρατός,
 205.1 οἱ μὲν παρ' ἀκτὴν πλησίον βεβλημένοι
 205.2 Ἑρυθρᾶς θαλάσσης ἦσαν ἠθροῖσμένοι·
 205.3 οἱ μὲν τέκνοισι νηπίοις δίδουν βοράν
 205.4 ὁμοῦ τε καὶ δάμαρσιν, ἔμπονοι κόπῳ·
 205.5 κτήνη τε πολλὰ καὶ δόμων ἀποσκευή·
 210.1 αὐτοὶ δ' ἄνοπλοι πάντες εἰς μάχην χέρας
 210.2 ἰδόντες ἡμᾶς ἠλάλαξαν ἔνδακρυν
 210.3 ἑφωνήν πρὸς αἰθέρα τ' ἐστάθησαν† ἀθρόοι,
 210.4 θεὸν πατρῶον. ἦν πολὺς δ' ἀνδρῶν ὄχλος.
 210.5 ἡμᾶς δὲ χάρμα πάντας εἶχεν ἐν μέρει.
 215.1 ἔπειθ' ὑπ' αὐτοὺς θήκαμεν παρεμβολήν
 215.2

(Βεελζεφών τις κλήζεται πόλις βροτοῖς).

215.3 ἐπεὶ δὲ Τιτὰν ἥλιος δυσμαῖς προσῆν,
215.4 ἐπέσχομεν, θέλοντες ὄρθριον μάχην,
215.5 πεποιθότες λαοῖσι καὶ φρικτοῖς ὅπλοις.
220.1 ἔπειτα θείων ἄρχεται τεραστίων
220.2 θαυμάστ' ἰδέσθαι. καί τις ἐξαίφνης μέγας
220.3 στῦλος νεφώδης ἐστάθη πρὸ γῆς, μέγας,
220.4 παρεμβολῆς ἡμῶν τε καὶ Ἑβραίων μέσος.
220.5 κᾶπειθ' ὁ κείνων ἡγεμῶν Μωσῆς, λαβὼν
225.1 ῥάβδον θεοῦ, τῇ δὴ πρὶν Αἰγύπτῳ κακά
225.2 σημεῖα καὶ τερ <ά> ατ' ἐξεμήσατο,
225.3 ἔτυψ' Ἑρυθρᾶς νῶτα καὶ ἔσχισεν μέσον
225.4 βάθος Θαλάσσης· οἱ δὲ σύμπαντες σθένει ὥρουσαν ὠκεῖς ἀλμυρᾶς δι' ἀτραποῦ.
230.1 ἡμεῖς δ' ἐπ' αὐτῆς ὠχόμεσθα συντόμως
230.2 κατ' ἵχνος αὐτῶν· νυκτὸς εἰσεκύρσαμεν
230.3 βοηδρομοῦντες· ἀρμάτων δ' ἄφνω τροχοί
230.4 οὐκ ἐστρέφοντο, δέσμιοι δ' ὥς ἤρμωσαν.
230.5 ἀπ' οὐρανοῦ δὲ φέγγος ὥς πυρὸς μέγα
235.1 ὤφθη τι ἡμῖν· ὥς μὲν εἰκάζειν, παρῆν
235.2 αὐτοῖς ἄρωγός ὁ θεός. ὥς δ' ἤδη πέραν
235.3 ἦσαν θαλάσσης, κῦμα δ' ἐρροΐβδει μέγα
235.4 σύνεγγυς ἡμῶν. καί τις ἡλάλαξ' ἰδὼν·
235.5 'φεύγωμεν οἴκοι πρόσθεν Ὑψίστου χέρας·
240.1 οἷς μὲν γὰρ ἐστ' ἄρωγός, ἡμῖν δ' ἀθλίους
240.2 ὄλεθρον ἔρδει· καὶ συνεκλύσθη πόρος
240.3 Ἑρυθρᾶς Θαλάσσης καὶ στρατὸν διώλεσε.
240.4 **

243.1 <ΣΚΟΠΟΣ> κράτιστε Μωσῆ, πρὸ <σ> σχες, οἷον εὕρομεν
243.2 τόπον πρὸς αὐτῇ τῇδὲ γ' εὐαεῖ νάπη.
245.1 ἔστιν γάρ, ὥς που καὶ σὺ τυγχάνεις ὁρῶν, ἐκεῖ τόθεν δὲ φέγγος ἐξέλαμψε νυν
245.2 κατ' εὐφρόνης σημεῖον ὥς στῦλος πυρός.
245.3 ἐνταῦθα λειμῶν' εὕρομεν κατάσκιον
245.4 ὑγρὰς τε λιβάδας· δαψιλῆς χώρος βαθύς, πηγὰς ἀφύσσων δώδεκ' ἐκ μιᾶς πέτρας,
245.5 στελέχη δ' ἐρυμνὰ πολλὰ φοινίκων πέλει
245.6 ἔγκαρπα, δεκάκις ἑπτὰ, καὶ περίρρυτος
245.7 πέφυκε χλο <ί> ἡ θρέμμασιν χορτάσματα.
245.8 **

254 ἔτερον δὲ πρὸς τοῖσδ' εἶδομεν ζῶον ξένον,
255.1

θαυμαστόν, οἷον οὐδέπω ἴωρακέ τις.
255.2 διπλοῦν γὰρ ἦν τὸ μῆκος ἀετοῦ σχεδόν,
255.3 πτεροῖσι ποικίλοισιν ἡδὲ χρώμασι.
255.4 στῆθος μὲν αὐτοῦ πορφυροῦν ἐφαίνετο,
255.5 σκέλη δὲ μιλόχρωτα, καὶ κατ' αὐχένων
260.1 κροκωτίνοις μαλλοῖσιν εὐτρεπίζετο.
260.2 κάρα δὲ κοττοῖς ἡμέροις παρεμφερές,
260.3 καὶ μηλίνη μὲν τῇ κόρῃ προσέβλεπε
260.4 κύκλω· κόρη δὲ κόκκος ὥς ἐφαίνετο.
260.5 φωνὴν δὲ πάντων εἶχεν ἐκπρεπεστάτην.
265.1 βασιλεὺς δὲ πάντων ὀρνέων ἐφαίνετο,
265.2 ὥς ἦν νοῆσαι· πάντα γὰρ τὰ πτήν' ὁμοῦ
265.3 ὄπισθεν αὐτοῦ δειλιῶντ' ἐπέσσυτο,
265.4 αὐτὸς δὲ πρόσθεν, ταῦρος ὥς γαυρούμενος, ἔβαινε κραιπνὸν βῆμα βαστάζων ποδός.